

సహాయక చర్యలపై రేవంత్ ఆరా..



- సహాయక చర్యలు ఆలస్యం కావడానికి గల కారణాలు ముఖ్యమంత్రి తెలుసుకున్నారు.
- సహాయక చర్యల కోసం రూ. 5 కోట్లు విడుదల
- దేశంలోని అత్యుత్తమ ఏజెన్సీలతో సహాయక చర్యలు కొనసాగిస్తున్నా పురోగతి కనిపించట్లేదు
- ఈ సొరంగం ప్రమాదం దేశంలోనే అరుదైనదిగా నిపుణులు చెబుతున్నారు.
- సహాయక చర్యలు ముమ్మరం చేసే అంశంపై సీఎం రేవంత్ రెడ్డి సమీక్ష

నాగర్ కర్నూల్

నాగర్ కర్నూల్ లోని ఎస్ఎల్బీసీ టన్నెల్ వద్ద సహాయక చర్యలు కొనసాగుతున్నాయి. సహాయక చర్యలపై తాజాగా అక్కడ జరుగుతున్న సహాయక చర్యలపై ముఖ్యమంత్రి రేవంత్ రెడ్డి ఆరా తీశారు. సహాయక చర్యలు ఆలస్యం కావడానికి గల కారణాలు ముఖ్యమంత్రి తెలుసుకున్నారు. ఇదే సమయంలో సహాయక చర్యల కోసం రూ. 5 కోట్లు విడుదల చేసినట్లు తెలిపారు. సహాయక చర్యలు ముమ్మరం చేసే అంశంపై సీఎం రేవంత్ రెడ్డి సమీక్ష చేయనున్నారు. ఇదిలా ఉండగా.. నెల రోజుల క్రితం ఫిబ్రవరి 22వ తేదీన

నాగర్ కర్నూల్ జిల్లా దోమలపెంట శివారులో శ్రీశైలం ఎడమ గట్టు కాలువ(ఎస్ఎల్బీసీ) సొరంగం పైకప్పు కూలిన దుర్ఘటన చోటు చేసుకుంది. ఉదయం 8.30 గంటల ప్రాంతంలో ప్రమాదం జరగగా.. సమాచారం అందుకున్న పోలీసులు సహాయక చర్యలు ప్రారంభించారు. ఒక్కొక్కరిగా మొత్తం 42 మందిని సురక్షితంగా మధ్యాహ్నంలోపు బయటకు తీసుకొచ్చారు. సొరంగంలో చిక్కుకున్న 8 మంది సిబ్బంది కోసం సహాయక చర్యలను ముమ్మరం చేశారు. మానవ అవశేషాలను గుర్తించడంలో దిట్ట అయిన కేరళ ప్రత్యేక జాగిలాలు రంగంలోకి దిగినా.. ప్రయోజనం - మిగతా2లో



బీజేపీవైపు దక్షిణాది



హైదరాబాద్

దేశంలో డీలిమిటేషన్ పై కేంద్రం ఎలాంటి నిర్ణయం తీసుకోలేదన్నారూ కేంద్రమంత్రి కిషన్ రెడ్డి. దక్షిణాదిలో బీజేపీ బలపడకూడదని కాంగ్రెస్, బీఆర్ఎస్, డీఎంకే కుట్ర చేస్తున్నాయని ఆరోపించారు. స్థానిక ప్రభుత్వం అవినీతిలో కూరుకుపోయింది. ప్రభుత్వ వ్యతిరేకతను డైరెక్ట్ చేసేందుకు ముఖ్యమంత్రి స్థానిక డీలిమిటేషన్ మీటింగ్ పెట్టారని అన్నారు. ఇదే సమయంలో బీఆర్ఎస్, కాంగ్రెస్ జతకట్టిపోవడం వాళ్ల చీకటి ఒప్పందానికి నిదర్శనమని ఘాటు విమర్శలు చేశారు. కేంద్రమంత్రి కిషన్ రెడ్డి

బీజేపీ ఆఫీసులో మీడియాతో మాట్లాడుతూ.. 'డీలిమిటేషన్ పై కాంగ్రెస్, బీఆర్ఎస్ లు పార్టీలు తప్పుడు ప్రచారం చేస్తున్నాయి. కాంగ్రెస్, బీఆర్ఎస్ పార్టీల నిజస్వరూపం మరోసారి బయటపడింది. దక్షిణాదికి అన్యాయం చేసి బీజేపీ బలపడాలని అనుకోవడం లేదు. దక్షిణాదిలో బీజేపీ బలపడకూడదని కాంగ్రెస్, బీఆర్ఎస్, డీఎంకే కుట్ర చేస్తున్నాయి. చెన్నై సమావేశానికి బీఆర్ఎస్, కాంగ్రెస్ జతకట్టిపోవడం వాళ్ల చీకటి ఒప్పందానికి నిదర్శనం. దేశంలో లేని సమన్వయ సృష్టించి రాజకీయ వణ్ణం గడుపుకుంటున్నారు. లేని డీలిమిటేషన్ పై కాంగ్రెస్, బీఆర్ఎస్ రాజకీయం - మిగతా2లో

- అందుకే డీలిమిటేషన్ ద్రామా
- డీలిమిటేషన్ పై కేంద్రం ఎలాంటి నిర్ణయం తీసుకోలేదు
- దక్షిణాదిలో బీజేపీ బలపడకూడదని కాంగ్రెస్, బీఆర్ఎస్, డీఎంకే కుట్ర చేస్తున్నాయి
- స్థానిక ప్రభుత్వం అవినీతిలో కూరుకుపోయింది
- ప్రభుత్వ వ్యతిరేకతను డైరెక్ట్ చేసేందుకు ముఖ్యమంత్రి స్థానిక డీలిమిటేషన్ మీటింగ్ పెట్టారు
- బీఆర్ఎస్, కాంగ్రెస్ జతకట్టిపోవడం వాళ్ల చీకటి ఒప్పందానికి నిదర్శనం




నోట్ల కట్టల

ఆరోపణలు నిరాధారం

- జస్టిస్ యశ్వంత్ వర్మ
- తనకు, తన కుటుంబానికి ఆ సగదుతో ఎలాంటి సంబంధం లేదు
- తమపై వచ్చిన ఆరోపణలు పూర్తిగా నిరాధారమని, అర్థరహితం
- "స్టోర్ రూంలో నేను కానీ, నా కుటుంబ సభ్యులు కానీ ఎలాంటి సగదు ఉంచలేదు
- మాకు చెందిన సగదు దొరికిందన్న ఆరోపణల్లో వాస్తవం లేదు"

ఇండియా గేట్, రాష్ట్రపతి భవన్.. అంతటా అంధకారం..

ఈ ఏడాది 19వ ఎర్త్ అవర్ ప్రపంచ జల దినోత్సవంతో పాటు జరిగింది. ఎర్త్ అవర్ సందర్భంగా రాత్రి 8.30 గంటల నుండి 9.30 గంటల వరకు చారిత్రక ప్రాంతాల్లో విద్యుత్ ఉపకరణాలను ఆపివేయడం ద్వారా ఢిల్లీలో దాదాపు 269 మెగావాట్ల విద్యుత్తును ఆదా చేశారు



దక్షిణ తెలంగాణను కేసీఆర్ ముంచాడు

కేటీఆర్ కు జిల్లాకు వచ్చే హక్కు లేదు 'ఎస్ఎల్బీసీ టన్నెల్ స్టాండ్.. ఎండింగ్ పాయింట్ ఎక్కడ ఉందో తెలుసా? స్థానిక సంస్థల ఎన్నికల్లో మూడు జిల్లా పరిషత్లను గెలుస్తాం ఎస్ఎల్బీసీ సొరంగాన్ని వైఎస్సార్ చొరవతో ప్రారంభించుకున్నాం మంత్రి కోమటిరెడ్డి వెంకట్ రెడ్డి

సూర్యాపేట జిల్లా:

కేటీఆర్ ఓ పిలగాడంటూ వ్యాఖ్యానించారు మంత్రి కోమటిరెడ్డి వెంకట్ రెడ్డి. పదేభుదక్షిణ తెలంగాణను కేసీఆర్ ముంచాడని.. కేటీఆర్ కు జిల్లాకు వచ్చే హక్కు లేదంటూ వ్యాఖ్యానించారు. పాలకవీడు మండలం జానపహాడ్ లో మంత్రులు ఉత్తమ్, కోమటిరెడ్డి, మాజీ మంత్రి జానారెడ్డి మీడియా సమావేశంలో నిర్వహించారు. ఈ సమావేశంలో కోమటిరెడ్డి మాట్లాడుతూ ఎస్ఎల్బీసీ టన్నెల్ స్టాండ్.. ఎండింగ్ పాయింట్ ఎక్కడ ఉందో జగదీష్ రెడ్డికి తెలుసా అంటూ ప్రశ్నించారు. స్థానిక సంస్థల ఎన్నికల్లో - మిగతా2లో



వాణిజ్య ఒప్పందాలు వాస్తవం

- భారత్ ప్రయోజనాలకే తొలి ప్రాధాన్యం
- అంతర్జాతీయ ఆర్థిక సంబంధాల్లో వాణిజ్య ఒప్పందాలు చాలా కీలకం
- అయితే ఇందువల్ల ఒనగూరే ప్రయోజనాలను చాలా జాగ్రత్తగా బేరీజు వేసుకోవాలి
- భారత ప్రభుత్వం ప్రస్తుతం మూడు కీలక వాణిజ్య ఒప్పందాలపై సంప్రదింపులు జరుపుతోంది

సహాయక చర్యలపై రేవంత్ ఆరా..

-మొదటిపేజీ తరువాయి

లేకుండా పోయింది. మార్చి 9వ తేదీన ఒక్క మృతదేహం మాత్రమే దొరికింది. అది గుర్‌ప్రీత్‌సింగ్ మృతదేహంగా నిర్ధారించారు. మిగతా ఏడుగురి మృతదేహాల ఆసవాళ్ల కోసం గాలింపు చర్యలు కొనసాగుతున్నాయి. ఎస్‌ఎల్‌బీసీలో అనుమానిత ప్రాంతాలుగా %ణ1-ణ%2 మార్గం చేసి.. విస్తృతంగా తవ్వకాలు జరుపుతున్నారు. దేశంలోని అత్యుత్తమ ఏజెన్సీలతో సహాయక చర్యలు కొనసాగిస్తున్నా పురోగతి కనిపించట్లేదు. ఈ సారంగం ప్రమాదం దేశంలోనే అరుదైనదిగా నిపుణులు చెబుతున్నారు. భారీగా వస్తున్న ఊటనీరు, బురదతో సహాయక చర్యలకు తీవ్ర అటంకం కలుగుతోంది. సారంగంలో 13.85వ కి.మీ. వద్ద పైకప్పు కూలింది. మట్టి, రాళ్లు, బురద, సీసీ సెగ్మెంట్స్, నీరు, టీబీఎం శిథిలాలన్నీ సారంగంలో 11వ కి.మీ. నుంచి 13.85 కి.మీ. వరకు పేరుకుపోయాయి. నిమిషానికి 5 వేల లీటర్ల నీటి ఊట వస్తుండటంతో మట్టి తడిసి చాలా గట్టిగా మారింది. తవ్వాల్సిన మట్టి గట్టిగా ఉండటం, పైకప్పు బలహీనంగా ఉండటంతో చాలా జాగ్రత్తలు తీసుకుంటూ సహాయక చర్యలు కొనసాగిస్తున్నారు. తమవారు సురక్షితంగా బయటకు వస్తారని ఎదురు చూసిన కుటుంబ సభ్యులకు, బంధువులకు.. గుర్‌ప్రీత్ సింగ్ మృతదేహం చూశాక ఆ ఆశలు ఆవిరైపోయాయి. నెల రోజుల తర్వాత కూడా మృతదేహాల కోసం బాధిత కుటుంబాలు టన్నెల్ వద్దే ఎదురుచూపులు చూస్తున్నాయి.

బీజేపీవైపు దక్షిణాది

-మొదటిపేజీ తరువాయి

చేస్తున్నాయి. తమిళనాడులో కుటుంబ, అవినీతి పాలన నడుస్తోంది. డీమిటేశన్‌పై కేంద్రం ఎలాంటి నిర్ణయం తీసుకోలేదు. బీజేపీపై తప్పుడు ప్రచారాన్ని ఖండిస్తున్నాం. కుటుంబ, అవినీతి పార్టీలు మోదిపై బురదజల్లే ప్రయత్నం చేస్తున్నాయి. ఎలాంటి విపక్ష లేకుండా అన్ని రాష్ట్రాలు అభివృద్ధి జరగాలని ప్రధాని మోదీ కోరుకుంటున్నారు. స్థానిక ప్రభుత్వం అవినీతిలో కూరుకుపోయింది. శండ్రికొడుకులు అక్కడ ఇచ్చిన హామీలు నెరవేర్చలేక ప్రజా వ్యతిరేకతను మూటగట్టుకున్నారు. భాషల పేరు మీద దక్షిణాదికి అన్యాయం చేయాలని బీజేపీ అనుకోవడం లేదు. దక్షిణాది ప్రజలు బీజేపీవైపు చూస్తున్నారు.

వాణిజ్య ఒప్పందాలు వాస్తవం

న్యూఢిల్లీ: అంతర్జాతీయ వాణిజ్య ఒప్పందాలపై ఒకవైపు చర్చ జరుగుతుండటం, ప్రతీకార వాణిజ్య సుంకాలకు అగ్రరాజ్యం అమెరికా గడువు విధించిన నేపథ్యంలో వాణిజ్య ఒప్పందాలు వాస్తవమని, అయితే భారత్ ప్రయోజనాలకే తొలి ప్రాధాన్యం అనే విధానాన్ని తాము అనుసరించనున్నామని కేంద్ర విదేశాంగ మంత్రి ఎస్.జైశంకర్ పేర్కొన్నారు. అంతర్జాతీయ ఆర్థిక సంబంధాల్లో వాణిజ్య ఒప్పందాలు చాలా కీలకమని, అయితే ఇందువల్ల ఒనగూరే ప్రయోజనాలను చాలా జాగ్రత్తగా బేరీజు వేసుకోవాలని ఒక మీడియా సంస్థ నిర్వహించిన కార్యక్రమంలో జైశంకర్ అన్నారు. ప్రధానంగా సున్నితమైన టెక్నాలజీ విషయంలో ఇలాంటి ఒప్పందాల వల్ల ఇరువైపులా ప్రయోజనాలు ఉంటాయని చెప్పారు. భారత ప్రభుత్వం ప్రస్తుతం మూడు కీలక వాణిజ్య ఒప్పందాలపై సంప్రదింపులు జరుపుతోందని జైశంకర్ తెలిపారు. వీటిలో ఒకటి యూఎస్‌తో జరుగుతోందని చెప్పారు. “అంతర్జాతీయ ఆర్థిక సంబంధాల్లో వాణిజ్య ఒప్పందాలు కీలకం. ఇప్పుడు వీటి ప్రాధాన్యత కూడా పెరిగింది. దీనిని భారత్ గుర్తించింది. ప్రస్తుతం, మనం మూడు వాణిజ్య ఒప్పందాలపై సంప్రదింపులు జరుపుతున్నాం. ఐరోపా సమాఖ్య, యూకే, అమెరికాతో ద్వైపాక్షిక ఒప్పందంతో చర్చలు జరుపుతున్నాం. న్యూజిలాండ్‌తో కూడా ఈ వారమే చర్చలు ప్రారంభించాం. మరి కొందరితో కూడా చర్చలు జరపనున్నాం” అని జైశంకర్ తెలిపారు. భారతదేశం “ఇండియా ఫస్ట్” విధానాన్ని




అనుసరించనుందని జైశంకర్ భరోసా ఇచ్చారు. వికసిత్ భారత్ లక్ష్యంగా ఇండియా ఫస్ట్ పాలసీని అనుసరించనున్నట్లు చెప్పారు. గతంలో ఎక్కువగా ఆసియా దేశాలతో స్నేహ్వా వాణిజ్య ఒప్పందాలు (ఎఫ్టీఏ)లు చేసుకునే వాళ్లమని, వాణిజ్యం పోటీపాటీగా ఉండేదని అన్నారు. అమెరికా ఫస్ట్

పాలసీలో భాగంగా డోనాల్డ్ ట్రంప్ ఇటీవల ప్రతీకార సుంకాలకు కట్టుబడి ఉన్నామని ప్రకటించారు. భారత్‌తో మంచి సంబంధాలో ఉన్నాయని, అయితే భారత్ అధిక సుంకాలు విధిస్తోందని, ఏప్రిల్ 2 నుంచి ప్రతీకార సుంకాలు తప్పవని హెచ్చరించారు.

ఇండియా గేట్, రాష్ట్రపతి భవన్.. అంతటా అంధకారం..

న్యూఢిల్లీ: దేశంలోని అన్ని చారిత్రక ప్రదేశాలకు ఉన్నట్టుండి ఒక్కసారిగా విద్యుత్ సరఫరాను నిలిపివేయడాన్ని ఎప్పుడైనా చూశారా?. రాత్రివేళ ఎప్పుడూ కాంతులినే ఈ ప్రాంతాల్లో అంధకారం అలముకుంటే ఎలా ఉంటుంది? ఇటువంటి దృశ్యం శనివారం కనిపించింది. డబ్ల్యూడబ్ల్యూఎఫ్ ఇండియా ఎర్ట్ అవర్ సెలబ్రేషన్ 2025 కింద ఈ విధంగా చారిత్రక ప్రాంతాల్లో విద్యుత్ సరఫరాను నిలిపివేశారు. శనివారం సాయంత్రం ఇండియా గేట్, ఎర్రకోట, రాష్ట్రపతి భవన్, విక్టోరియా మెమోరియల్, ఛత్రపతి శివాజీ మహారాజ్ టెర్రిస్.. ఇలా దేశవ్యాప్తంగా ఉన్న పలు చారిత్రక ప్రదేశాలలో లైట్లు ఆపివేశారు. ఈ ఏడాది 19వ ఎర్ట్ అవర్ ప్రపంచ జల దినోత్సవంతో పాటు జరిగింది. ఈ సందర్భంగా ఢిల్లీలో ఏర్పాటు చేసిన కార్యక్రమంలో సంగీతకారుడు, డబ్ల్యూడబ్ల్యూఎఫ్ ఇండియా హౌస్ అండ్ హోస్టెస్ రాయబారి శంతను మెయిత్రా తన సంగీత ప్రదర్శనతో ప్రేక్షకులను మంత్రముగ్ధులను చేశారు. ఎర్ట్ అవర్ సందర్భంగా రాత్రి 8.30 గంటల నుండి 9.30 గంటల వరకు చారిత్రక ప్రాంతాల్లో విద్యుత్ ఉపకరణాలను ఆపివేయడం ద్వారా ఢిల్లీలో దాదాపు 269 మెగావాట్ల విద్యుత్తును ఆదా చేశారు. ఎర్ట్ అవర్ అనేది విద్యుత్తును ఆదా చేసే ప్రచార కార్యక్రమం. ప్రజలు తమ దైనందిన జీవితంలో చిన్న చిన్న మార్పులు



చేసుకోవడం ద్వారా ప్రపంచంపై వదే భారాన్ని తగ్గించవచ్చని ఎర్డ్ చే చెబుతుంది. నీటిని ఆదా చేయడం, సింగిల్ యూజ్ ఫ్లాస్కి వాడకాన్ని తగ్గించడం, గ్రీన్ హౌస్ వాయు ఉద్గారాలను తగ్గించడం ద్వారా భూమిని కాపాడవచ్చని పర్యావరణ వేత్తలు

చెబుతున్నారు. ఈ ప్రచారానికి ప్రపంచవ్యాప్తంగా ప్రశంసలు లభిస్తున్నాయి. గత సంవత్సరం ఢిల్లీలో జరిగిన ఎర్ట్ అవర్ సందర్భంగా 206 మెగావాట్ల విద్యుత్ ఆదా అయిందని పలు నివేదికలు చెబుతున్నాయి.

పార్లమెంటులో అరకు కాఫీ స్టాల్స్..

న్యూఢిల్లీ: అరకు కాఫీకి విస్తృత ప్రచారం కల్పించేందుకు లోక్ సభ స్పీకర్ అవకాశం కల్పించారు. ఈ నేపథ్యంలో పార్లమెంట్‌లో సోమవారం నుంచి అరకు కాఫీ స్టాల్స్ ఏర్పాటు కానున్నాయి. సభాపతి ఆదేశంతో రెండు స్టాల్స్ ఏర్పాటు చేసుకోవాలని లోకసభ భవనాల డైరెక్టర్ కుల్ మోహన్ సింగ్ అరోరా ఉత్తర్వులు ఇచ్చారు. దీంతో సంగం 1, 2 కోర్ యార్డ్ వద్ద స్టాల్స్ ఏర్పాటు చేసేందుకు లోకసభ సచివాలయం అనుమతి ఇచ్చింది. సోమవారం నుంచి ఈనెల 28 వరకు స్టాల్స్ ఏర్పాటుకు అవకాశం కల్పించింది. ఈ క్రమంలో పార్లమెంటు ప్రాంగణంలో అరకు కాఫీ స్టాల్స్ ఏర్పాటు కోసం గిరిజన కోఆపరేటివ్ సొసైటీ అధికారులు ఢిల్లీ చేరుకున్నారు. అలాగే రాష్ట్ర గిరిజన శాఖ మంత్రి గుమ్మడి సంద్యారాణి ఆదివారం సాయంత్రం ఢిల్లీ చేరుకోనున్నారు.

మంత్రి గుమ్మడి సంద్యారాణి మాట్లాడుతూ.. కాగా పార్లమెంట్ భవన్‌లో సోమవారం అరకు కాఫీ స్టాల్ ప్రారంభమవుతుందని గిరిజన సంక్షేమ శాఖ మంత్రి గుమ్మడి సంద్యారాణి తెలిపారు. శనివారం ఆమె ఫోన్‌లో ఏబీఎన్ ఆంధ్రజ్యోతితో మాట్లాడుతూ.. ఈ కార్యక్రమం కోసం తాను ఢిల్లీ వెళ్తున్నట్లు చెప్పారు. అరకు కాఫీకి ఈ స్థాయిలో గుర్తింపు రావడం ఎంతో ఆనందంగా ఉందన్నారు. రాష్ట్రంలో కొత్తగా 139 అంగన్వాడీల ఏర్పాటుకు కేంద్ర ప్రభుత్వం రూ.20.80 కోట్లు మంజూరు చేసిందన్నారు. పీఎం జన్‌వెన్ కింద జిల్లాకు 11 కేంద్రాలు మంజూరయ్యాయని వెల్లడించారు. వాటికి సంబంధించి 11 పోస్టులతో పాటు ఖాళీగా ఉన్న మరో 53 పోస్టులను త్వరలోనే భర్తీ చేయనున్నట్లు చెప్పారు. కొండ శిఖర గ్రామాలకు రహదారులు నిర్మిస్తున్నామన్నారు. డోలీలు మోతలు తప్పిస్తున్నామని తెలిపారు. రాష్ట్రంలో తొలిసారిగా గిరి బజార్ ద్వారా గిరిజనలకు నిత్యావసర సరుకులు అందిస్తున్నామన్నారు. కంటైనర్ ఆసుపత్రిని కూడా ప్రారంభించామని చెప్పారు.

ఆయన శారీరకంగా అలసిపోయారు మానసిక స్థిమితం కోల్పోయారు



సమస్తిపూర్: బీహార్ ముఖ్యమంత్రి నితీష్ కుమార్‌పై జన్ సురాజ్ వ్యవస్థాపకుడు ప్రశాంత్ కిషోర్ సంచలన వ్యాఖ్యలు చేశారు. నితీష్ శారీరకంగా అలసిపోయారని, మానసిక పరిస్థితి సరిగా లేదని, దీంతో ఆయన పాలన విషయంలో రాజీపడుతున్నారని ఆరోపించారు. సీఎం పదవికి రాజీనామా చేయాలని డిమాండ్ చేశారు. ఆదివారంనాడిక్కడ మీడియాతో ప్రశాంత్ కిషోర్ మాట్లాడుతూ... ‘నితీష్ కుమార్ ఆరోగ్య పరిస్థితిపై ఆయన మిత్రపక్షం నేత సుశీల్ కుమార్ మోదీ తొలిసారి మాట్లాడారు. ఆ తర్వాత పలువురు బీహార్ మంత్రులు కూడా వ్యాఖ్యానించారు. గత జనవరి వరకూ నేను ఎలాంటి కామెంట్లు చేయలేదు. కానీ బీపీఎస్సీ నిరసనల తర్వాత నితీష్ కుమార్ మానసిక స్థితి క్షీణించిందని తెలిసింది. ఆ కారణంగానే రాష్ట్రంలో ఏమి జరుగుతోందో కూడా తెలియని పరిస్థితిలో ఆయన ఉన్నారు. ఆయన శారీరకంగా అలసిపోయారు. మానసికంగా ఫిట్‌నెస్‌తో లేరు. ఇందుకు సాక్ష్యం కావాలంటే ఆయన కౌన్సిల్‌లో మంత్రుల పేర్లు అడిగి చూడండి. ముఖ్యమంత్రి పదవికి నితీష్ కుమార్ రాజీనామా చేయడం మంచిది’ అని సూచించారు. ఇందులో బీజేపీకి కూడా సమాన బాధ్యత ఉందని, నితీష్ కుమార్ మానసిక స్థితి కోల్పోయిన విషయం ప్రధానికి కానీ, హోం మంత్రికి కానీ తెలిసినట్లు లేదని అన్నారు.

తేజస్విని అదే మాట..

కాగా, నితీష్ మానసిక, శారీరక దారుఢ్యాన్ని కోల్పోయారని ఆర్డీటీ నేత తేజస్వి యాదవ్ ఇటీవల కాలంలో పలుమార్లు విమర్శలు గుప్పించారు. నితీష్ రాజీనామాకు డిమాండ్ చేశారు. ఒక కార్యక్రమంలో జాతీయ గీతం అలపిస్తుండగా నితీష్ మాట్లాడుతున్న వీడియోను గత గురువారంనాడు ఆయన షేర్ చేశారు. యువకులు, విద్యార్థులు, మహిళలు, వయోవృద్ధులను ప్రతిరోజూ అవమానించే ముఖ్యమంత్రి కనీసం జాతీయ గీతాన్నైనా అమానించకుండా ఉంటే బాగుంటుందని వ్యాఖ్యానించారు.

నోట్ల కట్టల ఆరోపణలు నిరాధారం



న్యూఢిల్లీ: అగ్నిప్రమాదం సందర్భంగా తన ఇంట్లో నోట్ల కట్టలు దొరికాయన్న ఆరోపణలు పూర్తిగా నిరాధారమని ఢిల్లీ హైకోర్టు న్యాయమూర్తి జస్టిస్ యశ్వంత్ వర్మ వివరణ ఇచ్చారు. ఈ మేరకు ఢిల్లీ హైకోర్టు ప్రధాన న్యాయమూర్తి దేవేంద్ర కుమార్ ఉపాధ్యాయకు ఆయన సుదీర్ఘ లేఖ రాశారు. తనకు, తన కుటుంబానికి ఆ నగదుతో ఎలాంటి సంబంధం లేదని, తమపై వచ్చిన ఆరోపణలు పూర్తిగా నిరాధారమని, అర్థరహితమని తెలిపారు. “స్టోర్ రూంలో నేను కానీ, నా కుటుంబ సభ్యులు కానీ ఎలాంటి నగదు ఉంచలేదు. మాకు చెందిన నగదు దొరికిందన్న ఆరోపణల్లో వాస్తవం లేదు” అని అయశ్వంత్ వర్మ తెలిపారు. కాలిన నోట్ల కట్టలు కనిపించాయంటూ చెబుతున్న విజువల్స్ తనపై బురదజల్లి. తన ప్రతిష్ఠను భంగపరచేందుకు జరిగిన కుట్రగా కనిపిస్తోందన్నారు. వీడియోలోని కంటెంట్ చూసి తాను దిగ్భ్రాంతికి గురయ్యారని అన్నారు. ప్రమాద స్థలిలో కనిపించినట్లు చెబుతున్న కాలిన నోట్ల కట్టలను తాను ఎప్పుడూ చూడలేదని అన్నారు. తన ఆర్థిక లావాదేవీలన్నీ బ్యాంకులు, యూపీఏ అప్లికేషన్లు, కార్డుల ద్వారానే జరిగాయన్నారు. కాలిన నోట్లుగా చెబుతున్న కరెన్సీని తాము ఎప్పుడూ చూడనే లేదని జస్టిస్ వర్మ వివరణ ఇచ్చారు. అగ్నిప్రమాదం జరిగిందని చెబుతున్న స్టోర్‌రూమ్‌లో పాడైపోయిన ఫర్నిచర్, బాటిల్లు, వాడిన కార్నిల్లు వంటివి మాత్రమే ఉంచేవాళ్లమని, మెయిన్ రెసిడెన్స్‌కు ఎలాంటి అనుసంధానం లేదని, కచ్చితంగా అది తన ఇంట్లో రూమ్ కాదని ఆయన తెలిపారు. మంటలను ఆర్మీ సమయంలో తన కుటుంబ సభ్యులు, సిబ్బందిని భద్రతా కారణాలతో దూరంగా ఉండమని చెప్పారని, మంటలు చల్వాల్సిన తర్వాత కూడా తమ సిబ్బంది, కుటుంబ సభ్యులకు అక్కడ ఎలాంటి కరెన్సీ కనిపించలేదని వర్మ తెలిపారు. స్టాఫ్ కార్పర్నేట్ సమీపంలో కానీ, ఔట్ హౌస్ సమీపంలో కానీ బహిరంగంగా నగదు నిల్వ చేయాలనే ఆలోచన నమ్మశక్యం కాదని అన్నారు. కాలిన కరెన్సీ బస్తాలను తమకు మాపించడం కానీ, ఇవ్వడం కానీ జరగలేదన్నారు. కరెన్సీకి సంబంధించిన ఆధారాలు కూడా లేవన్నారు. ఒక న్యాయమూర్తి జీవితంలో వ్యక్తిత్వం, ప్రతిష్ఠ చాలా ముఖ్యమని, తన ప్రతిష్ఠకు భంగం కలిగించేలా ఆరోపణలు ఉన్నాయని ఆయన ఆవేదన వ్యక్తం చేశారు. కాగా, జస్టిస్ యశ్వంత్ వర్మ వ్యవహారంపై విచారణ జరిపాలని సీజేబి సంజీవ్ ఖన్నా నిర్ణయించారు. ఇందుకోసం మూడు రాష్ట్రాల హైకోర్టు న్యాయమూర్తులతో త్రిసభ్య సంఘాన్ని ఏర్పాటు చేశారు. ప్రస్తుతం కేసుల విచారణ వరంగా జస్టిస్ యశ్వంత్ వర్మకు ఎలాంటి బాధ్యతలు అప్పగించవద్దని హైకోర్టు ప్రధాన న్యాయమూర్తిని సీజేబి ఆదేశించారు.

దక్షిణ తెలంగాణను కేసీఆర్ ముంచాడు

-మొదటిపేజీ తరువాయి



మూడు జిల్లా పరిషత్‌లను గెలుస్తాం. ఎస్‌ఎల్‌బీసీ సారంగాన్ని వైఎస్సార్ చొరవతో ప్రారంభించుకున్నాం. ఎస్‌ఎల్‌బీసీ సారంగం కూలిపోవడం బాధాకరం. ఎస్‌ఎల్‌బీసీ సారంగంపై రేపు(సోమవారం) సీఎం సమీక్షించనున్నారు. 85 శాతం పూర్తయిన బ్రాహ్మణ వెల్లంలను కేసీఆర్ పూర్తి చేయలేదు” అని కోమటిరెడ్డి పేర్కొన్నారు. ఉత్తమ కుమారరెడ్డి మాట్లాడుతూ.. ఈ నెల 30న ఉాది నుంచి రేపేన్ షాపుల్లో సన్నబియ్యం ఇస్తున్నామని.. సీఎం చేతుల మీదుగా హుజూర్‌నగర్ నియోజకవర్గం నుంచి పథకాన్ని ప్రారంభించబోతున్నామని వెల్లడించారు. 80 శాతం ప్రజలు రేపేన్ బియ్యాన్ని తినడం లేదు. రేపేన్ బియ్యాన్ని లబ్ధిదారులు అమ్ముకుంటున్నారు. తెలంగాణలో 84 శాతానికి సన్నబియ్యం ఉచితంగా ఇప్పటిోతున్నాం” అని ఉత్తమ్ తెలిపారు.

మా సంస్థ లోని విద్యార్థులు ఉన్నత స్థాయికి ఎదగడం పట్ల గర్వంగా ఉంది

కృషి బడిని విద్యార్థుల ఆత్మీయ సమ్మేళనం

కరస్పాండెంట్ దరిపెల్లి ప్రవీణ్ కుమార్

భవనగిరి, తెలంగాణ సేన స్కూల్, మార్చి 23 : తమ సంస్థలో చదువుకొని ఉన్నత స్థాయికి ఎదిగిన విద్యార్థులను మా సూర్యుడే తనకు ఎంతో గర్వంగా ఉందని కృషి బడిని కరస్పాండెంట్ దరిపెల్లి ప్రవీణ్ కుమార్ అన్నారు. కృషి బడిని విద్యార్థుల ఆత్మీయ సమ్మేళనం రేణుక ఎల్లమ్మ గుడి దగ్గర ఎస్సీ కన్వెన్షన్ హాల్లో ఆత్మీయ సమ్మేళనం చాలా ఘనంగా జరుపుకున్నారు. 2010-2012 బ్యాచ్ విద్యార్థులు రీ యూనియన్ ప్రోగ్రామను ఎంతో ఉత్సాహంగా ఉల్లాసంగా ఆత్మీయంగా పుష్పకాలం గా కోర్సు పూర్తి చేసి జీవితంలో సక్సెస్ సాధించిన విద్యార్థులను ఉద్దేశించి కృషి బడిని కరస్పాండెంట్

దరిపెల్లి ప్రవీణ్ కుమార్ మాట్లాడుతూ విద్యార్థి దశ నుండి పుష్పకాలంలో అందరూ జేఎల్ఎం, డిప్లొస్ ఆర్ట్స్, నావి లలో మరియు సెల్ఫ్ మెనేజ్మెంట్ సంస్థలలో, దేశ విదేశాలలో కృషి బడిని లో కోర్సు పూర్తి చేసిన వెంటనే ఎంతో విజయవంతంగా గవర్నమెంట్ సంస్థలలో విద్యులు నిర్వహిస్తున్న విద్యార్థులకు శుభాకాంక్షలు తెలియజేశారు. కృషి బడిని చైర్మన్ దరిపెల్లి సవీన్ కుమార్ మాట్లాడుతూ పౌరదర్శి దరిపెల్లి అనంతరాములు స్థాపించిన సంవత్సరం నుండి ఎదుర్కొన్న ఓడిదుడుకులను వివరించారు. కృషి బడిని స్థాపించి 1981 నుంచి 2025 వరకు ఎంతోమందికి గవర్నమెంట్ , ప్రైవేట్ సంస్థలలో దేశ విదేశాలలో ఉద్యోగాలు సాధిస్తున్నందుకు ఎంతో ఆనందంగా ఉందని అన్నారు. ఈ కార్యక్రమానికి పూర్వ ఆధ్యాపకులు మోహన్ రెడ్డి, పాండురంగం, ఆశోక్, దేవేందర్ పాల్గొని విద్యార్థులకు దీక్షా నిర్దేశం చేశారు.

తదనంతరం విద్యార్థుల ఆటపాటలతో రోజంతా ఎంతో ఉత్సాహంగా గడిపారు. ఇలాంటి రోజులు మళ్లీ రావని పుష్పకాలంగా కలిసి మెలిసి చదువుకున్న వారి యొక్క అనుభవాలను, నెమరు వేసుకున్నారు. తదనంతరం విద్యార్థుల సంస్కృతి కార్యక్రమాలు ఆచూకులను ఎంతో అలరించాయి. ఇలాంటి వేడుకలను ప్రతి సంవత్సరం జరుపుకోవాలని కరస్పాండెంట్ దరిపెల్లి ప్రవీణ్ కుమార్ అన్నారు. ఈ కార్యక్రమమును విజయవంతంగా పూర్తి చేయటకు కృషి బడిని పూర్వ విద్యార్థులు 2010-12 విద్యా సంవత్సరం విద్యార్థులు హరిష్, జ్ఞానేశ్వర్ బాబు, వినయ్ కష్టం ఎంతో ఉందని కృషి బడిని కరస్పాండెంట్ దరిపెల్లి ప్రవీణ్ కుమార్ అన్నారు. తదనంతరం విద్యార్థులు ఉదయం నుండి రాత్రి వరకు వారి యొక్క అనుభవాలను పంచుకుంటూ రోజంతా ఎంతో ఉత్సాహంగా గడిపారు.

భగత్ సింగ్ స్వూర్తితో మతోన్మాదం పై పోరాటానికి సిద్ధం కావాలి

సిపిఎం రాష్ట్ర కమిటీ సభ్యుడు కొండమడుగు సర్పంచి



భవనగిరి తెలంగాణ సేన స్కూల్, మార్చి 23 : దేశ ప్రజల హృదయాలను ఉత్తేజపరిచిన విప్లవకారులు భగత్ సింగ్, రాజ్ గురు, సుఖదేవ్ ల స్ఫూర్తితో మతోన్మాదంపై పోరాటానికి సిద్ధం కావాలని సిపిఎం రాష్ట్ర కమిటీ సభ్యులు కోసమడుగు సర్పంచి పిలుపునిచ్చారు. ఆదివారం సిపిఎం భూదాన్ పోచంపల్లి మండల, పట్టణ కమిటీ ఆధ్వర్యంలో భగత్ సింగ్, రాజ్ గురు, సుఖదేవ్ ల 94 వ వర్ధంతి సందర్భంగా చిత్రహానికి పూజలూ చేసి ఘనమైన నివాళులు అర్పించినారు. ఈ సందర్భంగా వారు మాట్లాడుతూ ఒక జాతినీ మరొక జాతి దోచుకోవడానికి వీలులేదని, సాంఘిక, ఆర్థిక, సామాజిక సమసత్యం సాధించేవరకు ప్రజలందరూ ఐక్యంగా పోరాడాలి నే నివారడంలో దేశ స్వాతంత్ర్యం కోసం చిన్న వయసులో ఉరికంబువేసిన పోరాట యోధులు, భారత జాతికి స్ఫూర్తి దాతలు వారని వారి ఆశయ సాధనలో ప్రజలందరూ ముందుకు నడవాలని సర్పంచి కోరారు. ఈ కార్యక్రమంలో సిపిఎం మండల కార్యదర్శి కోట రామచంద్రారెడ్డి, పట్టణ కార్యదర్శి దుబ్బాక జగన్ మాజీ జిల్లా కమిటీ సభ్యులు పగిళ్ల లింగారెడ్డి, మండల కార్యదర్శివర్గ సభ్యులు మంచాల మధు, మండల పట్టణ కమిటీ సభ్యులు జంగయ్య, వడ్డేపల్లి యాదగిరి, బుగ్గి లక్ష్మయ్య, పోన్నమోని కృష్ణ, జంగారెడ్డి, బిక్షపతి, పుష్పలత, కమలమ్మ, ఆశోక్, రాజయ్య, మల్లేష్, రాజు తదితరులు పాల్గొన్నారు.

జీవనాది ఫౌండేషన్ ఆధ్వర్యంలో విజయవంతంగా 5 కె రన్

ప్రపంచ జల దినోత్సవం సందర్భంగా విద్యార్థుల 5 కె రన్ మారథాన్



సికింద్రాబాద్, తెలంగాణ సేన స్కూల్, మార్చి 23 : జీవనాది ఫౌండేషన్ వారి సహకారంతో ప్రపంచ జల దినోత్సవం సందర్భంగా జర్నల్స్ కొత్త కల్పన ఆధ్వర్యంలో పైకే రన్ స్టాండ్యూం కాజీజీ, ఇంజనీరింగ్, రిక్వాలజీ మహిళలు విద్యార్థులకు 5 కె రన్ మారథాన్ నిర్వహించారు. నెక్లెస్ రోడ్ జలవిహారము ముందు బిజెపి కాంట్రీస్ ఎమ్మెల్యే గోపి రమణారెడ్డి ఈ 5 కె రన్ ను ప్రారంభించారు. ఎంతో ఉత్సాహంగా, ఆనందంగా విద్యార్థులు, సామాజిక సేవ నాయకులు, రాజీవ్ కుమారులు, చిన్నవారు ఈ 5 కె రన్ లో పాల్గొన్నారు. ఈ 5 కె రన్ లో విజేతలుగా నిలిచిన వారికి సందూరపు లక్ష్మణ్ నగదు బహుమతి అందచేశారు. 5 కె రన్ పాల్గొన్న ప్రతి ఒక్కరికి నిర్వాహకురాలు జర్నల్స్ కొత్త కల్పన, కంటెస్టెడ్ ఎమ్మెల్యే నందమూరి లక్ష్మణ్ చేతుల మీదుగా అందజేశారు. ఈ 5 కె రన్ నిర్వహించడానికి ముఖ్య ఉద్దేశం ప్రపంచ జల దినోత్సవం సందర్భంగా , జీవితంలో నీటి కున్న ప్రాముఖ్యత ఎంత ముఖ్యమైందో వివరించటానికి ఆది తెలిపారు. నీరు జీవనాధారం అని నీరు లేకపోతే మానవాళి జీవం లేదు. అలాంటి జీవం నిలిపే నీరును వృధా చేయకుండా, రాబోయే తరానికి నీటి కొరత లేకుండా ఇప్పటి నుండి ప్రపంచంలో ప్రతి ఒక్కరూ నీటి పొదుపు చేయటానికి కృషి చేయాలని జీవనాది ఫౌండేషన్ ఆధ్వర్యంలో... ఇంటి లక్ష్మి దుర్గ తెలిపారు. ఈ కార్యక్రమంలో జీవనాది ఫౌండేషన్ కార్యవర్గ సభ్యులు వాణి , కవిత, శ్యామల, సుప్రీయ, సంద్య, తదితరులు పాల్గొన్నారు.

ఉచిత వైద్య శిబిరానికి విశేష స్పందన



ఖైరతాబాద్, తెలంగాణ సేన స్కూల్, మార్చి 23 : ఖైరతాబాద్, ప్రేమ్ నగర్ లోని అంబేద్కర్ భవన్ లో నిర్వహించిన ఉచిత వైద్య శిబిరానికి మంచి స్పందన లభించింది. వైదీగోల్ సోషల్ వెల్ఫేర్ సొసైటీ, రెయిన్ బో హోమ్స్ కమ్యూనిటీ బోర్డు కేర్ ప్రోగ్రాం, జనహిత సేవా ట్రస్ట్, కిమ్స్ ఫౌండేషన్ అండ్ రిసర్చ్ సెంటర్ ల సంయుక్త ఆధ్వర్యంలో ఏర్పాటుచేసిన శిబిరంలో కిమ్స్ ఆస్పత్రి నుండి వచ్చిన జనరల్ ఫిజిషియన్, ఆర్థోపెడిక్, గైనకాలజీ, పీడియాట్రిక్స్ వైద్యులు 150 మందికి బిబి, పుగర్ పరీక్షించి, వైద్య సలహాలు, మందులను ఉచితంగా అందజేశారు. మోతాలు, నడుము నొప్పి ఉన్నవారికి ఫీజియోథెరపిస్ట్ శ్రీనివాస్ ఎక్స్ప్రెస్ లను చూపించారు. భారత్ వికాస్ పరిషత్ ఆధ్వర్యంలో ప్రతి ఒక్కరికి రక్తంలో హిమాగ్లోబిన్ తాళం పరీక్షించి, రక్తహీనత ఉన్న వారికి ఇరన్ మాత్రలను అందజేశారు. ప్రేమ్ నగర్ బస్ కమిటీ ప్రధాన కార్యదర్శి కె.హెచ్. భగవాన్ దాస్ మాట్లాడుతూ ప్రతి ఒక్కరూ ఆరోగ్యం పట్ల శ్రద్ధ వహించాలని అన్నారు. వేసవి కాలంలో అధికంగా నీరు తాగాలని సూచించారు. పేద ప్రజల కోసం ఉచిత వైద్య శిబిరాలను ఏర్పాటు చేయడం అభినందనీయమని అన్నారు. రెయిన్ బో ఫౌండేషన్ ఇండియా, నీటి దెన్సు మేనేజర్ క్రాంతి కిరణ్, వైదీగోల్ సోషల్ వెల్ఫేర్ సొసైటీ ప్రాజెక్ట్ ఇన్చార్జ్ నమ్రతా జైస్వాల్, అమన్ వేదిక ప్రాజెక్ట్ ఇన్చార్జ్ ఎల్లయ్య, సినిసి కోఆర్డినేటర్ లు రాజు, కళావతి, నాగభూషణం, రామస్వామి, సంద్య, సుధాకర్, పీపుల్స్ కలెక్టివ్ ఫర్ ప్రాటెక్ట్డ్ ఆఫ్ చిల్డ్రన్ కార్యక్రమాల రాజేశ్వరి, నౌషాద్ బీ. కిమ్స్ ఫౌండేషన్ కోఆర్డినేటర్ విక్రం, జనహిత సేవా ట్రస్ట్ కోఆర్డినేటర్ సర్పంచి రావు, ప్రేమ్ నగర్ బస్ కమిటీ నాయకులు సుధీర్ కుమార్, మోహన్ రాజు, బాబు రావు తదితరులు పాల్గొన్నారు.

ఆవుల ప్రవీణ్ కుటుంబానికి అండగా బజెపి పార్టీ



నర్సంపేట డివిజన్ తెలంగాణ సేన : ఇటీవల పరమపదించిన నర్సంపేట పట్టణ మున్సిపాలిటీ పరిధి 13 వార్డు బిజెపి కార్యకర్త కీర్తిశేఖరు ఆవుల ప్రవీణ్ కుటుంబ సభ్యులను పరామర్శించి బియ్యం పంపిణీ చేసిన నర్సంపేట బిజెపి కాంట్రీస్ ఎమ్మెల్యే ఆర్థర్ దాక్టర్ కంభంపాటి పుల్లారావు (ప్రతాప్) . ఈ కార్యక్రమంలో జిల్లా ప్రచార కార్యదర్శి లాల్మో జగన్, జిల్లా ఓటీసీ ప్రధాన కార్యదర్శి మంజులరాము , జిల్లా అధికార ప్రతినిధి మల్లాల వినయ్ కుమార్, కనుక గణేష్ తదితరులు పాల్గొన్నారు.

నూతన సంవత్సర పంచాంగం ఆవిష్కరించిన ఎమ్మెల్యే యాదవ రెడ్డి



తెలంగాణ సేన స్కూల్, మార్చి 23 : సిద్దిపేట జిల్లా గజ్వేల్ లో వాసవి మాత చలివేంద్రం నిర్వాహకుల ఆధ్వర్యంలో పంచాంగ ఆవిష్కరణ కార్యక్రమానికి ముఖ్య అతిథిగా ఎమ్మెల్యే దాక్టర్ యాదవ రెడ్డి హాజరై నూతన సంవత్సర పంచాంగం ఆవిష్కరించారు ఈ సందర్భంగా ఆయన మాట్లాడుతూ శ్రీ మంత్రికృష్ణ అలయంలో ఈ కార్యక్రమం నిర్వహించడం ఆధ్యాత్మిక శోభ అలుముకుందని. ప్రతి మనిషి జీవితంలో పంచాంగం విషయాలు ఎంతో అవసరం అని వాడి ద్వారానే ఇది సక్రత్రాలు మంచి రోజులు చూడడం జరుగుతుందని ఇది మనిషి జీవిత గమ్యానికి ఎంతో తోడ్పడుతుందన్నారు. వాసవి మాత చలివేంద్రం ఆధ్వర్యంలో పంచాంగ ఆవిష్కరణ కార్యక్రమం నిర్వహించడం ఎంతో సంతోషం అన్నారు. అనంతరం మున్సిపల్ మాజీ చైర్మన్ ఎస్సీ రాజమౌళి మాట్లాడుతూ శ్రీ వాసవి మాత చలివేంద్రం నిర్వాహకులైన అంతుసూరి శివకుమార్, తోట బిక్షపతి, ఒక మంచి కార్యక్రమాన్ని నిర్వహిస్తున్నారని కొనియాడారు గజ్వేల్ పట్టణానికి వివిధ పనుల నిమిత్తం చుట్టుపక్కల గ్రామాల నుండి ప్రతినిత్యం ఇక్కడికి రావడం జరుగుతుంది ఈ మండలాంలో వారి దాహస్థి తీర్చే విధంగా ఇందిరాపార్క్ చౌరస్తా వద్ద గత ఆరు సంవత్సరాలుగా వీరు నిర్వహిస్తున్న ఈ చలివేంద్రం ఎందరికో ఉపయోగపడుతుందన్నారు. ఈ కార్యక్రమంలో చిద్దుర్తి శాఖ ఏజి మారుతి, బిజెపి నాయకులు మారాడి జస్సంత్ రెడ్డి, నంగనూరు సత్యనారాయణ, సిద్ది బిక్షపతి, ఆదిమూలం నారాయణ, ఉప్పల వెంకటేశం, మెట్ రాములు, ఎ ఎస్సీ డ్రైక్లర్ సిద్దిపేట శ్రీనివాస్, ఉప్పల శ్రీనివాస్, గోవి నంజీష్, మర్తాల శ్రీనివాస్, మర్తాల లింగం, ఆత్మెల్లి శ్రీనివాస్, శ్రీ కృష్ణలయం కమిటీ సభ్యులు తదితరులు పాల్గొన్నారు.

ఎంపీ రఘునందన్ రావును కలిసిన గర్వపల్లి కృష్ణమూర్తి

తెలంగాణ సేన స్కూల్, మార్చి 23 : ఎంపీ రఘునందన్ రావు ను హైదరాబాద్ లో వారి నివాసం వద్ద ఆదివారం మర్యాదపూర్వకంగా కలిసిన బిజెపి సీనియర్ నాయకుడు సిద్దిపేట జిల్లా ఓటీసీ ప్రధాన కార్యదర్శి గర్వపల్లి కృష్ణమూర్తి మాట్లాడుతూ ఎంపీ రఘు నందన్ రావు జన్మదినం సందర్భంగా వారిని మర్యాద పూర్వకంగా కలిసి జన్మదిన శుభాకాంక్షలు తెలియజేయడం జరిగిందని, ప్రజా నాయకులు అలుపెరుగని పోరాట యోధుడు, ప్రజల శ్రేయస్సు కోసం నిరంతరం కృషి చేస్తూ అందరి మన్నన పొందుతున్న మా అభిమాన నాయకుడు ఎంపీ రఘునందన్ రావు ఇలాంటి పుట్టినరోజు వేడుకలను మరెన్నో జరుపుకోవాలని వారికి జన్మదిన శుభాకాంక్షలు తెలిపడం జరిగిందని అన్నారు.

ఈడ్డా లో పజా ఖానా స్టోర్ రూమ్ బోరు మోటర్లు

ఎంఎల్ఏ నిధులతో శంకుస్థాపన

జిల్లా గ్రంథాలయ సంస్థ చైర్మన్ ఎండి హైవేస్ చిన్తి



భవనగిరి, తెలంగాణ సేన స్కూల్, మార్చి 23 : పట్టణంలోని ఈడ్డా లో వాజు ఖానా , స్టోర్ రూమ్ బోర్ మోటార్ ల ను ఏర్పాటు కొరకు శంకుస్థాపనలు చేసినట్లు జిల్లా గ్రంథాలయ సంస్థ చైర్మన్ ఆవేస్ చిన్తి తెలిపారు. స్థానిక ఎమ్మెల్యే కుటుంబం అనిల్ కుమార్ రెడ్డి నిధులతో నిర్మాణాల పనులకు ఆదేశించినట్లు వివరించారు. కాంగ్రెస్ పార్టీ జిల్లా యువ నాయకుడు మొహమ్మద్ ఇలియాస్ అంజుమన్ కమిటీ సభ్యులు ఎం ఏ రహీం ఇక్బాల్ ఛౌదరి , భవనగిరి మున్సిపల్ మాజీ చైర్మన్ పోతంశెట్టి వెంకటేశ్వర్లు, స్థానిక నాయకులు మైసాద్ సభ్యులు పాల్గొన్నారు.

భగత్ సింగ్ ఆలోచనలను వ్యాప్తి చేయాలి



హైదరాబాద్, తెలంగాణ సేన స్కూల్ : భగత్ సింగ్, సుఖ్ దేవ్, రాజ్ గురు ల అమరవీరుల దినోత్సవం సందర్భంగా దేశ విద్యార్థి సంఘం, సవజవాన్ భారత్ సభ ఆధ్వర్యంలో విద్యార్థులు, యువత రైక్ రాత్రి నిర్వహించారు. ఆశోక్ నగర్ లో మొదలైన ఈ రాత్రి, అట్లీసీ క్రాస్ రోడ్, చిక్కడపల్లి, సుందరయ్య పార్క్ గుండా వెళ్తూ ఉస్మానియా విశ్వవిద్యాలయం లోని అట్లీ కాలేజీ వద్ద ముగిసింది. విద్యార్థులు, యువత నివాదాలు చేస్తూ ఈ రాత్రి నిర్వహించారు. మధ్యలో కొన్ని చోట్ల జరిపిన సభ్యుల్ల విప్లవాత్మక పాటలు పాడుతూ, ప్రసంగాలు చేసారు. ఈ సందర్భంగా దేశ విద్యార్థి సంఘం నుంచి మహిపాల్ మాట్లాడుతూ, విద్యార్థులు యువత భగత్ సింగ్ ను గుర్తు చేసుకోవాలని, స్వాతంత్ర్యం వచ్చి 77 సంవత్సరాలు గడిచినా నిరుద్యోగ సమస్య, ఆర్థిక అసమానతలు, ధరల పెరుగుదల వంటి సమస్యలు పెరుగుతూనే ఉన్నాయని, విప్లవ వీరులు కన్న కలలు నిజమవ్వాలి ఉందని అన్నారు. కులం పేరిట, మతం పేరిట ప్రజలు కొట్టుకోని సమాజం, సమానత్వం ఉండే సమాజం గురించి వాళ్ళు కలలు కన్నారు అని గుర్తు చేశారు. ప్రస్తుతం దేశం వెనక్కి నడుస్తోంది. రాజకీయ పార్టీలన్నీ అసలు సమస్యల నుంచి ప్రజల ధ్యానను మళ్లించడానికి మతకలహాలను చెలరేపుతున్నారు అని ఆవేదన వ్యక్తం చేశారు. ఇటువంటి పరిస్థితుల్లో విద్య, వైద్యం, ఉద్యోగాలు, లౌకికత్వం లేకపోవడం వంటి అసలు సమస్యలపై ప్రజలను ఐక్యం చేయడానికి భగత్ సింగ్ యొక్క విప్లవాత్మక వారసత్వాన్ని గుర్తు చేసుకోవాలి అని చెప్పారు. సమానత్వం, లౌకికత్వం ఉండే సమాజం కోసం తమ జీవితాలనే పణంగా పెట్టిన అమరులకు ఇదే సరైన నివాళి.



ప్రజాస్వామ్య తెలంగాణ కోసం పోరాడుదాం

ఆదిలాబాద్, తెలంగాణ సేన స్కూల్ : తెలంగాణ ప్రజా ప్రంట్ ఉమ్మడి ఆదిలాబాద్ జిల్లా మూడో మహాసభలు చారవాక ట్రస్టు హాల్లో ఘనంగా నిర్వహించారు. ఈ కార్యక్రమంకు డీపీఎస్ రాష్ట్ర నాయకులు మెంతల సంజీవరావు, రామారావు, పిడిఎం చంద్రమౌళి, అంబప్పి పాల్గొని మాట్లాడారు. ప్రజాస్వామ్య తెలంగాణ సాధన కోసం ప్రతి ఒక్కరు పోరాడాలని పిలుపునిచ్చారు. రాష్ట్ర ప్రభుత్వం ఏదవ గ్యారంటీ అయినా ప్రజాస్వామిక హక్కుల పరిరక్షణ కోసం ఉద్యమించాలని పిలుపునిచ్చారు.



స్వాతంత్ర్య సమరయోధులు, అమరులు షహీద్ భగత్ సింగ్,

రాజగురు, సుఖదేవ్ లు 94 వ వర్ధంతి వాడవాడలా నిర్వహించండి

రెడ్ ఫ్లాగ్ పిలుపు



తెలంగాణ సేన స్కూల్, మార్చి 23 : నీటి కార్యదర్శి కాప్రేద్ ఎం. డి. కాసీం ఆధ్వర్యతన స్వాతంత్ర్య సమరయోధులు, అమరులు షహీద్ భగత్ సింగ్, రాజగురు, సుఖదేవ్ ల 94 వ వర్ధంతి వాడవాడలా నిర్వహించండి కార్యక్రమం కి ముఖ్య అతిథిగా విచ్చేసిన తెలంగాణ రాష్ట్ర కమిటీ యాయల్ పిఠ(రెడ్ ఫ్లాగ్) రాష్ట్ర కార్యదర్శి దొంతి రాజేష్ ఖన్నా మాట్లాడుతూ దేశ స్వాతంత్ర్య కోసం తమ ప్రాణాలను త్యజప్రాయంగా అర్పించిన అమరవీరులు షహీద్ భగత్ సింగ్, రాజు గురు, సుఖదేవ్ లు. నూగు నూగు మీసాలతో, సవ యవ్వన దశలో తమ వని హృదయాలను దేశం కోసం రక్తతర్పణ చేశారు. తణ ప్రాణాలను త్యజప్రాయంగా అర్పించారు. బ్రిటిష్ సామ్రాజ్యవాదాన్ని గడగడలాడించారు. దేశ ప్రజానీకానికి విముక్తి కోసం, విదేశీ జానిన సంకెళ్లను తుద ముట్టించేందుకు గడ్డర్ పార్టీని ఏర్పాటు చేసి బ్రిటిష్ సామ్రాజ్యవాదానికి వ్యతిరేకంగా పోరాటం చేశారు. ఈ పోరాటంలో సంహృద్ స్వాతంత్ర్య కోసం, సమానత్వం కోసం, సామ్యవాదం కోసం పనిచేశారు. పార్లమెంట్ సమావేశంలో కుట్ర జరుగుతుందని, తమ గొంతును వినిపించేందుకు యావత్తు దేశ ప్రజానీకానికి తెలియజేస్తుందకు పార్లమెంటులో బాంబుని విసిరిన యువకీశోరాలు. విప్లవ వీరులు షాహీద్ భగత్ సింగ్, రాజ్ గురు, సుఖదేవ్ లు. ఆవాటి బ్రిటిష్ పాలకర్షం వీరిపై రాజ్య కుట్రల కేసులు పెట్టి, ఉరికంభం ఎక్కించి వారి ప్రాణాలను తీశారు. ఒక తెల్లవాడు పోయి, ఒక నల్లవాడు అధికారం చేపట్టడంతో మాత్రాన ఈ దేశానికి స్వాతంత్ర్యం లభించారు. బ్రిటిష్ సామ్రాజ్యవాదాన్ని గడగడలాడించారు. దేశం కోసం రాజీధోజీ కాకుండా దేశ సంపదను కాపాడాలని, విదేశీ వస్తువులను బహిష్కరించాలని, ఈస్ట్ ఇండియా కంపెనీ పాలనను తదిమకొట్టాలని, దేశ సార్వభౌమత్వాన్ని కాపాడాలని పోరాడాలని అమరులు. వారి శత్రుగాలు అజరామరం. ఆ అమరుల ఆదేశాలను, లక్ష్యాలను కొనసాగించటమే నేటి యువత లక్ష్యం. నేటికీ విదేశీ, స్వదేశీ బడా కార్పొరేట్ కంపెనీలు దేశ ప్రజానీకాన్ని దాడికి గురి చేస్తున్నాయి. ప్రపంచ బ్యాంకు, అంతర్జాతీయ ద్రవ్యనిధి సంస్థ, క్రోనీ క్యాపిటలిజం పేరుతో, అప్పుల పేరుతో పెట్టుబడులు పెట్టి, షరతుల పేరుతో ప్రత్యక్షంగా, పరోక్షంగా దేశాన్ని పీల్చి పిప్పి చేస్తున్న రోషి పాలకవర్గాలను తుదిమట్టంకావాలి. దేశ సంపదను, దేశ ప్రజలకు సమానంగా పంపిణీ చేయాలి. ఇందుకోసం మరో స్వాతంత్ర్య పోరాటం నిర్వహించాలి. మేత ఉన్నాదని, బ్రాహ్మీనియ భావజాలం, మమవాదాన్ని అమలు చేయాలని చూస్తున్నా నేటి బిజెపి హిందూత్వ శక్తులను తదిమి కొట్టాలి. కులం పేరుతో, మతం పేరుతో, ప్రాంతీయ తత్వాలను, ఉన్నాదాలను రెచ్చగొడుతున్న, విభజించి పాలిస్తున్న బిజెపి ప్రభుత్వాన్ని ఓడించకపోతే దేశంలో లౌకికత్వం, సమన్యాయ పాలన, సమానత్వం నిద్రించదు. ఇందుకోసం భగత్ సింగ్ 94వ వర్ధంతిని పునఃసృంచించిన దేశవాస్త్రంగా వాడవాడలా అమరులు షహీద్ భగత్ సింగ్, రాజు గురు, సుఖదేవుల వర్ధంతలను నిర్వహించాలని అవసరం ఎంతైనా ఉంది అని తెలంగాణ రాష్ట్ర కమిటీ యాయల్ పిఠ(రెడ్ ఫ్లాగ్) రాష్ట్ర కార్యదర్శి దొంతి రాజేష్ ఖన్నా పేర్కొన్నారు ఈ కార్యక్రమంలో కలవల కృష్ణ, టోడ సైదులు, ఏదుకొండలు, రేణుక, స్వప్న తదితరులు పాల్గొన్నారు.

79 వేల బిగువకు వుత్తడి

మరో రూ.1,000 వరకు తగ్గిన తులం ధర



బంగారం ధరలు శాంతించాయి. ఆభరణాల వర్తకులు, అంతర్జాతీయంగా డిమాండ్ పడిపోవడంతో దేశీయంగా ధరలు దిగొచ్చాయని ఆల్ ఇండియా సరాఫా అసోసియేషన్ వెల్లడించింది. ఢిల్లీలో 99.9 శాతం స్వచ్ఛత కలిగిన పదిగ్రాముల బంగారం ధర రూ.800 దిగొచ్చి రూ.79 వేల దిగువకు రూ.78,300కి పడిపోయింది. అంతకుముందు ఇది రూ.79,100 గా ఉన్నది. అమెరికా ఫెడ్ రిజర్వ్ కఠిన ప్రవృత్తి వైఖరే ధరలు తగ్గడానికి ప్రధాన కారణమని బ్రేడర్ వెల్లడించారు. కిలో వెండి ఏకంగా రూ. 2,000 తగ్గి రూ.90 వేలుగా నమోదైంది. ఇటు హైదరాబాద్‌లో 24 క్యారెట్ తులం వుత్తడి ధర రూ.710 తగ్గి రూ.77,130కి దిగిగా, 22 క్యారెట్ ధర రూ.650 తగ్గి రూ.70,700కి తగ్గింది. ఇదిలా ఉంటే అంతర్జాతీయ మార్కెట్లో ఔస్ట్ గోల్డ్ ధర 2,634 డాలర్లకు, వెండి 29.90 డాలర్లకు తగ్గాయి.

జయో సరికొత్త ప్లాన్



దేశీయ టెలికం దిగ్గజం రిలయన్స్ జియో..ప్రభుత్వరంగ సంస్థ బీఎన్ఎల్‌వల్ నుంచి ఎదురవుతున్న పోటీని తట్టుకోవడానికి సరికొత్త ప్లాన్‌ను అందుబాటులోకి తీసుకొచ్చింది. ఇప్పటికే టారిఫ్ చార్జీలు పెంచి వినియోగదారులకు షాకిచ్చిన జియో..ఈసారి మాత్రం చౌకైన ప్లాన్‌ను ప్రవేశపెట్టింది. 98 రోజుల కాలపరిమితితో రూ.999 ప్లాన్‌ను తెచ్చింది. ఈ ప్లాన్‌లో ఆన్‌లైమ్‌టెడ్ కాల్స్‌తోపాటు రోజుకు 2 జీబీ డాటా చొప్పున 196 జీబీల డాటాను పొందవచ్చును. ఈ డాటా అయిపోయిన తర్వాత ఇంటర్నెట్ స్పీడ్ 64 కేబిపీఎస్‌కి పడిపోనున్నది. ప్రస్తుతం సంస్థకు 49 కోట్ల మంది మొబైల్ కస్టమర్లు ఉన్నారు.

స్టావ్ క్రాఫ్‌తో ఐకియా జట్టు



వంట సామాగ్రి, గృహసంకరణాల తయారీలో ప్రముఖ బ్రాండ్ స్టావ్ క్రాఫ్ట్ లిమిటెడ్‌తో ప్రపంచ రిటైల్ దిగ్గజం ఐకియా జట్టు కట్టింది. స్టావ్ క్రాఫ్ట్‌ను తమ గ్లోబల్ పైస్టె భాగస్వామిగా ఐకియా ఎంచుకున్నది. దీంతో 2026 నుంచి ప్రపంచవ్యాప్తంగా ఉన్న ఐకియా స్టోర్లలో స్టావ్ క్రాఫ్ట్ ఎక్స్‌క్లూజివ్ ప్రపంచ శ్రేణి ఉత్పత్తులను విక్రయించనున్నది. ఇందుకోసం కర్ణాటకలోని హలోహిల్స్‌లో 1.80 లక్షల చదరపు అడుగుల్లో ఓ స్టేట్ ఆఫ్ ది ఆర్ట్ మాన్యుఫ్యాక్చరింగ్ ప్లాంట్‌ను కూడా తేతోతున్నది. కాగా, షిజియన్, గిల్కా, బ్లాక్ ప్లస్ డెకార్, షిజియన్ ఎల్‌ఈడీ బ్రాండ్లు స్టావ్ క్రాఫ్ట్‌కు చెందినవే.

ఇంకా చదవబ్బినా వార్తలు ఎయిర్‌టెల్ స్పెక్ట్రం బాకీ చెల్లు

భారత్ ఎయిర్‌టెల్..స్పెక్ట్రానికి సంబంధించి టెలికం మంత్రిత్వ శాఖకు ఉన్న రూ.3,626 కోట్ల బకాయిలను పూర్తిగా చెల్లించింది. 2016లో స్పెక్ట్రం కేటాయింపులను సంబంధించి ఈ బకాయితోపాటు 8.65 శాతం వార్షిక వడ్డీతో చెల్లింపులు జరిపినట్లు కంపెనీ వెల్లడించింది.

మార్కెట్లోకి కియా సైరస్



కొరియాకు చెందిన ప్రముఖ ఆటోమొబైల్ సంస్థ కియా..మరో ఎన్‌యూవో సైరస్ మాడల్‌ను పరిచయం చేసింది. నాలుగు మీటర్ల లోపు పొడవు కలిగిన ఈ మాడల్ కంపెనీ నుంచి విడుదలైన మూడో ఎన్‌యూవో మాడల్ ఇదే కావడం విశేషం. 1.0 లీటర్ టర్బో పెట్రోల్ ఇంజిన్ కలిగిన ఈ మాడల్‌లో ఆరు-స్పీడ్ మాన్యువల్, 7 స్పీడ్ డీసీటీ గేర్‌తో తీర్చిదిద్దింది. అలాగే 1.5 లీటర్ డీజల్ ఇంజిన్ కలిగిన మాడల్‌లో ఆరు స్పీడ్ మాన్యువల్ ఉన్నాయి. అడ్వాన్స్డ్ ఫీచర్స్‌తో తయారైన ఈ మాడల్‌లో 12.3 ఇంచుల టచ్‌స్క్రీన్, వైర్‌లెస్ యాపిల్ కార్‌ప్లే, ఆండ్రాయిడ్ ఆటో, ఆరు ఎయిర్‌బ్లాగులు, నాలుగు డిస్కో బ్రేక్‌లతో ఏబీఎస్, ముందు-వెనుక పార్కింగ్ సెన్సార్ వంటి ఫీచర్స్ ఉన్నాయి. ఈ కారు ధర సంస్థ ప్రకటించకపోయినప్పటికీ ధర మాత్రం రూ.12 లక్షల నుంచి రూ.22 లక్షల లోపు ఉంటుందని అంచనా.

అమెరాన్ బ్యాటరీస్‌తో హ్యుందాయ్ జట్టు ఎందుకంటే



ప్రముఖ కార్ల తయారీ సంస్థ హ్యుందాయ్ మోటార్ ఇండియా దేశీయంగా కార్ల తయారీలో అమెరాన్ బ్యాటరీ టెక్నాలజీని ఉపయోగించుకోనున్నది. అమెరాన్ మేడిన్ ఇండియా (ఎఝీఎం) ఇన్ఫ్రాస్ట్రక్చర్ గ్లాస్ మ్యాట్ బ్యాటరీని ఎన్ఎల్ఐఐ (స్టార్లింగ్, లైటింగ్, ఇగ్నిషన్) బ్యాటరీగా వినియోగించనున్నది హ్యుందాయ్. ఇందుకోసం అమెరాన్ నుంచి ఏజీఎం బ్యాటరీలను హ్యుందాయ్ కొనుగోలు చేసేందుకు రెండు సంస్థల మధ్య ఒప్పందం కుదిరింది. ప్రస్తుత ఆర్థిక సంవత్సరం చివరి త్రైమాసికంలో దేశీయ టెక్నాలజీతో రూపొందించిన బ్యాటరీలను తయారు చేయాలని అమెరాన్ భావిస్తున్నది. దేశీయ కస్టమర్ల కోసం దేశీయంగా అందుబాటులో ఉన్న సృజనాత్మక టెక్నాలజీని వినియోగించడంలో భాగంగా అమెరాన్ తో హ్యుందాయ్ జత కట్టింది.

మార్కెట్లో ఫెడ్ ప్రకంపనలు



సెన్సెట్స్ 965, నిఫ్టీ 247 పాయింట్లు పతనం

దేశీయ స్టాక్ మార్కెట్లు కుప్పకూలాయి. అమెరికా ఫెడరల్ రిజర్వ్ వడ్డీరేట్లను పావు శాతం మేర తగ్గిస్తూ తీసుకున్న

నిర్ణయంతోపాటు వచ్చే ఏడాది రేట్లను అరిచిన స్థాయిలో కోత ఉండకపోవచ్చన్న సంతకాలు ఇవ్వడం మదువరల్లో సెంటిమెంట్‌ను దెబ్బతీసింది. ఫలితంగా నష్టాల బటన్ నొక్కిన మదువరలు చివరి

వరకు ఇదే పంతాను కొనసాగించడంతో రోజంతా నష్టాల్లో ట్రేడయ్యాయి. కన్స్ట్రూమర్ డ్యూరబల్స్, బ్యాంకింగ్, ఐటీ రంగ షేర్లు భారీ నష్టాల్లో కూరుకుపోవడంతోపాటు విదేశీ సంస్థాగత పెట్టుబడిదారులు భారీగా నిధులను తరలించుకుపోవడంతో సెన్సెట్స్ 80 వేల కీలక మైలురాయిని కోల్పోయింది. ఇంట్రినేట్లో 1,100 పాయింట్లకు మైగా నష్టపోయిన 30 షేర్ల ఇండెక్స్ సూచీ సెన్సెట్స్ చివరకు 964.15 పాయింట్లు లేదా 1.20 శాతం నష్టపోయి 79,218.05 వద్ద నిలిచింది. మరో సూచీ నిఫ్టీ 247.15 పాయింట్లు లేదా 1.02 శాతం నష్టపోయి 24 వేల పాయింట్లు దిగువకు 23,951.70 వద్దకు జారుకున్నది. గత నాలుగు రోజుల్లో సెన్సెట్స్ 2,915.07 పాయింట్లు లేదా 3.54 శాతం, నిఫ్టీ 816.60 పాయింట్లు లేదా 3.29 శాతం నష్టపోయింది.

10 లక్షల కోట్ల సంపద అవిరి...

స్టాక్ మార్కెట్ల వరుస నష్టాలతో లక్షల కోట్ల మదువరలు సంపద హారతి కర్పారంలా కరిగిపోయింది. గత నాలుగు రోజులుగా సూచీలు నష్టాల్లో ట్రేడవడంతో మదువరలు రూ.10 లక్షల కోట్ల వరకు సంపదను కోల్పోయారు. దీంతో బీఎన్ఈలో రిట్యుడైన సంస్థల మార్కెట్ విలువ రూ.9,65,935.96 కోట్లు కరిగిపోయి రూ.4,49,76,402.63 కోట్లు (5.29 ట్రిలియన్ డాలర్లు)కు పడిపోయింది. ఇన్ఫోసిస్, బజాజ్ ఫిన్‌సర్వ్, జేఎన్ఎల్ బ్యాంక్, బజాజ్ హైసాఫ్ట్, ఏషియాన్ పెయింట్స్, ఐసీఐఐఐ బ్యాంక్, రిలయన్స్ ఇండస్ట్రీస్, టీసీఎస్, టాటా మోటార్స్, మహీంద్రా అండ్ మహీంద్రా షేర్లు భారీగా నష్టపోయాయి. మరోవైపు, సన్‌ఫిర్మా, పవర్గ్రిడ్, హెన్రీయాపల్ షేర్లు లాభాల్లో ముగిశాయి. రంగాలవారీగా చూస్తే ఐటీ రంగ సూచీ అత్యధికంగా 1.20 శాతం నష్టపోగా, కన్స్ట్రూమర్ డ్యూరబల్ 1.15 శాతం, ఐటీ 1.13 శాతం, క్యాపిటల్ గూడ్స్ 1.07 శాతం, టెక్, ఆర్థిక సేవలు నష్టపోగా.. హెల్త్‌కేర్ నూటీ లాభాల్లో ముగిసింది. మొత్తం షేర్లలో 2,315 షేర్లు నష్టపోగా, 1,680 షేర్లు లాభాల్లో ముగిశాయి.

డాలర్=రూ.85.13



డాలర్ ముందు అంతంతకంటా బలహీనపడుతున్న రూపాయి..

భారత ఆర్థిక వ్యవస్థను గట్టిగానే దెబ్బతీస్తున్నది. ఇప్పటికే మునుపెన్నడూ లేనివిధంగా గత రెండు నెలలుగా క్షీణిస్తూపోతున్న రూపీ.. తాజాగా 85 మార్కులు దాటేసింది. ప్రస్తుత పరిస్థితులను చూస్తుంటే మరింతగా నష్టపోవచ్చన్న అంచనాలు పెద్ద ఎత్తున వినిపిస్తున్నాయి. ఇదే జరిగితే భారత్‌కు విదేశాల నుంచి వచ్చే దిగుమతులు ఇంకా ఖరీదెక్కువ భావయే. దీనివల్ల ద్రవ్యోల్బణం మరింత విజృంభించగలదు. ఫలితంగా రిజర్వ్ బ్యాంక్ ఆఫ్ ఇండియా (ఆర్బిఐ) వడ్డీరేట్లను ఇప్పటికే ఉన్న గరిష్ట స్థాయిలోనో లేక ఇంకా ఎక్కువకో చేర్చడానికి వీలున్నది. దాదాపు రెండేండ్లుగా రెపోరేటును 6.5 శాతం వద్దే ఆర్బిఐ ఉంచుతున్న సంగతి విదితమే. దీంతో ఇదే స్థాయిలోనో లేక పెరిగితే గనుక కీలక రంగాల్లో వృద్ధిరేటు దారుణంగా పడిపోవచ్చన్న అందోళనలు వ్యాపార, పారిశ్రామిక రంగాల నుంచి వ్యక్తమవుతున్నాయి. సామాన్యులు, ఇతర రుణగ్రహీతలపై ఈఎంఐల భారం కూడా తీవ్రమయ్యే ప్రమాదం ఉందని బ్యాంకింగ్ వర్గాలా హెచ్చరిస్తున్నాయి.

ఆర్బిఐ చర్యలతో..

డాలర్‌తో పోల్చితే రూపాయి మారకం విలువ జీవనకాల కనిష్టాలకు పతనమైన క్రమంలో ఆర్బిఐ జోక్యం చేసుకుంటే

పరిస్థితులు కుదుటపడవచ్చన్న అభిప్రాయాలు వినిపిస్తున్నాయి. డాలర్లు మార్కెట్‌లోకి పెద్ద మొత్తంలో విడుదలైతే రూపాయి తిరిగి కోలుకుంటుందని అంటున్నారు. అయితే దేశంలో గతకొద్దీరోజులుగా డాలర్ నిల్వలు పడిపోతుండటం కూడా తీవ్ర అందోళన కలిగిస్తున్నది. ఈ ఏడాది సెప్టెంబర్‌లో దేశీయంగా డాలర్ నిల్వలు 704.885 బిలియన్ డాలర్లుగా ఉన్నాయి. కానీ 2 నెలల్లోనే సుమారు 30 బిలియన్ డాలర్లు కలిగిపోయాయి మరి.

రూపీ క్షీణతకు కారణాలు...

వచ్చే ఏడాది వడ్డీరేట్ల కోతల్ని ఫెడ్ రిజర్వ్ కుదించడం కరెన్సీ మార్కెట్‌లో డాలర్లకు పెరిగిన డిమాండ్

డాలర్ల కొనుగోలుకు ఎగబడిన భారతీయ

దిగుమతిదారులు

దేశీయ స్టాక్ మార్కెట్లో నష్టాలు

పెట్టుబడులను వెనక్కి తీసుకుంటున్న విదేశీ మదువరలు

వ్యవహరిస్తుంది. ఆ విధంగా ఆర్టీబీఐ ఎప్పుడీకప్పుడు కొన్ని ముఖ్యమైన ఆర్థిక, బ్యాంకింగ్ సంబంధిత ప్రకటనలను విడుదల చేస్తుంది. దీనికి సంబంధించి ఇప్పుడు ఆర్టీబీఐ నుంచి ఒక ముఖ్యమైన ప్రకటన వెలువడింది. ఈ ప్రకటనతో ప్రజలు షాక్ అయ్యారు. అంటే ఐదు రూపాయల నాణేల చలామణిని నిలిపివేయాలని ఆర్టీబీఐ యోచిస్తున్నట్లు సమాచారం. దీంతో ఐదు రూపాయల నోట్లు చెల్లుబాటు కావు. ఐదు రూపాయల నాణేలను ఏం చేదాలో తెలియక ప్రజలు అయోమయానికి గురవుతున్నారు.

భారతదేశంలో చెలామణిలో ఉన్న నాణేలు...

ప్రపంచంలోని ప్రతి దేశం దాని స్వంత కరెన్సీ ని ముద్రించుకుంటోంది. ఇందులో వివిధ విలువలతో కూడిన వివిధ రకాల నోట్లు, నాణేలు ఉంటాయి. ఆ విధంగా భారతదేశం కూడా దాని స్వంత ప్రత్యేక నాణేలు, బ్యాంకు నోట్లను కలిగి ఉంది. ఆ నాణేలు, నోట్లకు ఒక్కో విలువ ఉంటుంది. ఇది ఒక రూపాయి, రెండు రూపాయలు, ఐదు రూపాయలు, 10 రూపాయలు, ఇరవై రూపాయల నాణేలు, అలాగే రూ.10, రూ. 20, రూ.50, రూ.100, రూ.200, రూ.500 వంటి నోట్లు ఉన్నాయి.

మైండ్ బ్లోయింగ్ న్యూస్ భారీగా

తగ్గిన బంగారం ధర తెలుగు రాష్ట్రాల్లో ఎలా ఉన్నాయంటే



ధర రూ.70,690లు కాగా, 24 క్యారెట్ల ధర రూ.77,120లుగా ఉంది. వెన్నెలో 22 క్యారెట్ల రేట్ రూ.70,690లుగా, 24 క్యారెట్ల రూ.77,120 లుగా ఉంది. బెంగళూరులో 22 క్యారెట్ల ధర రూ.70,690లు కాగా, 24 క్యారెట్ల ధర రూ.77,120లుగా ఉంది.

వెండి ధరలు..

హైదరాబాద్‌లో కిలో వెండి ధర రూ.98,900లుగా ఉంది. విజయవాడ, విశాఖపట్నంలో రూ.99,900లుగా ఉంది. ఢిల్లీలో వెండి కిలో ధర రూ.92,400లు కాగా, ముంబైలో రూ.91,400, బెంగళూరులో రూ.91,400, చెన్నైలో రూ.98,900 లుగా ఉంది. కాగా, ఈ ధరలు పలు వెబ్‌సైట్లలో ఉదయం 6 గంటలకు నమోదైనవిగా గమనించగలరు. ఒకవేళ మీకు బంగారం, వెండి ధరల లేటెస్ట్ అప్‌డేట్ గురించి తెలియాలంటే ఈ మొబైల్ నెంబెరకు 8955664433కు మిస్డ్ కాల్ ఇవ్వవచ్చు.

బులియన్ మార్కెట్లో బంగారం, వెండికి ఎప్పుడూ డిమాండ్ ఉంటునే సంగతి తెలిసిందే. అంతర్జాతీయంగా జరుగుతున్న పరిణామాల ప్రకారం.. బంగారం, వెండి ధరల్లో నిత్యం మార్పులు జరుగుతూనే ఉంటాయి. ఈ క్రమంలో ఓసారి ధరలు పెరిగితే.. మరికొన్ని సార్లు తగ్గుతుంటాయి. గత కొన్ని రోజులుగా క్రితం భారీగా తగ్గిన బంగారం, వెండి ధరలు.. మళ్లీ పెరుగుతుండటం అందోళన కలిగిస్తోంది. తాజాగా అంటే శుక్రవారం గోల్డ్, సిల్వర్ ధర భారీగా తగ్గింది. శుక్రవారం (20 డిసెంబర్ 2024) ఉదయం ఆరు గంటల వరకు పలు వెబ్‌సైట్లలో నమోదైన ధరల ప్రకారం.. 10 గ్రాముల 22 క్యారెట్ల బంగారం ధర రూ.650 తగ్గి రూ.70,690లుకు చేరుకుంది. 24 క్యారెట్ల బంగారం ధర రూ. 710లు తగ్గి రూ.77,120లుకు చేరుకుంది. వెండి కిలో ధర నిన్నటితో పోల్చితే రూ. 1000లు తగ్గి రూ.98,900లుగా ఉంది. దేశంలోని ప్రధాన నగరాల్లో గోల్డ్, సిల్వర్ రేట్లు ఎలా ఉన్నాయో తెలుసుకుందాం.

బంగారం ధరలు..

హైదరాబాద్‌లో 22 క్యారెట్ల బంగారం ధర రూ.70,690లు కాగా, 24 క్యారెట్ల ధర రూ.77,120లుగా ఉంది. విశాఖపట్నం, విజయవాడ నగరాల్లో 22 క్యారెట్ల బంగారం ధర రూ.70,690, 24 క్యారెట్ల ధర రూ.77,120లుగా ఉంది.

ఢిల్లీలో 10 గ్రాముల 22 క్యారెట్ల పసిడి ధర రూ.70,840లు కాగా, 24 క్యారెట్ల ధర రూ.77,270లుగా ఉంది. ముంబైలో 22 క్యారెట్ల